

## Leiðreglur fyri umsiting av filmsjáttanini

### 1. Endamál.

Endamálið við stuðulsjáttanini er at fremja føroyskan film við denti á fiktións-, heimildar- og listafilmar.

### 2. Ráðgevar

At meta um umsóknir og at gera tilmæli til landsstýrismannin setir stýrið ráðgevar. Ráðgevarnir skulu hava viðkomandi fakligar royndir og ikki hava fíggjarlig áhugamál í umsóknunum.

- a. til hvørt umsóknarumfar skulu tveir ráðgevar setast
- b. ráðgevarnir kunnu í mesta lagi vera við til trý umsóknarumfør á rað
- c. ein nýggjur ráðgevi skal við til í minsta lagi annað hvørt umfar
- d. ráðgevarnir verða løntir fyri hvørja viðgjørda umsókn eftir nærri ásettum treytum

### 3. Umsóknir

Umsóknarfreistin at søkja stuðul er í seinasta lagi 1. februar. Ráðgevarnir skulu gera tilmæli um stuðul innan 2 vikur, og umsóknjararnir skulu hava svar í seinasta lagi 1. mars. Svarini skulu verða grundað. Mentamálaráðið lýsir stuðulin í seinasta lagi 6 vikur fyri umsóknarfreistina.

Umsóknirnar eru býttar sundur í fylgjandi øki: hugskots- og handritsmenning, undanframleiðsla, framleiðsla, eftirviðgerð, útbreiðsla.

Til játtaðar verkætlanir skal dentur leggjast á filmsliga dygd, nýskap og førleikan hjá teimum luttakandi at gjøgnumføra verkætlanina. Hyggjast skal eisini eftir, um samanhangur er millum listaligu málini, ið sett vera, og praktisku fyrirtreytirnar, ið verða lýstar í verkætlanini.

### 4. Játtanir.

Játtanir yvir 150.000 kr. verða einans lætnar filmsframleiðslufeløgum.

Stuðul til filmsframleiðslu verður útgoldin soleiðis: trýggir fjórðingar av upphæddini, tá ið verkætlanin byrjar, og seinasti fjórðingurin, tá ið verkætlanin er liðug.

Stuðul til hugskots- og handritsmenning verður útgoldin í einum.

Umsøkjari, ið hevur fingið stuðul til filmsframleiðslu áður, kann fáa stuðul til nýggja verkætlan; tó verður hesin ikki goldin, fyrr enn áður játtaða verkætlanin er liðug og frumsýnd. Um søkt verður umaftur til somu verkætlan (sama tátt í verkætlanini), skal tilskilast, hvør orsøkin er til at søkja av nýggjum, og hvørji framstig eru gjørd til at rættvísgera, at stuðulin verður latin umaftur til sama tátt í verkætlanini. Hendan treyt er ikki galdandi fyri hugskots- og handritsmenning og útbreiðslu.

## **5. Roknskapur**

Roknskapur við skjalprógnum fyri tær útreiðslur, ið stuðulin er latin til, skal latast grunninum í seinasta lagi 3 mánaðir eftir, at verkætlanin er liðug.

Roknskapir, har játtanin er 100.000 kr. ella meir, skulu verða grannskoðaðir.

Roknskapir, har játtanin er 50.000 kr. og upp til 100.000 kr., skulu hava átekning.

Roknskapir, har játtanin er undir 50.000 kr, skulu ikki hava átekning.

Januar 2015 (rættað í november 2015)